

लुङ्ग्री गाउँपालिकाको युवा उद्यमशिलता विकास अनुदान कार्यक्रम सञ्चालन तथा कार्यान्वयन कार्यविधि, २०८०

प्रमाणीकरण मिति: २०८०।०८।१२

प्रस्तावना

युवाशक्ति देशको राजनैतिक, आर्थिक र सामाजिक परिवर्तनको संवाहक हो । यो समुहलाई सक्रिय, उर्जावान र गतिशिल मानिन्छ । नेपाल कृषि प्रधान देश हो । यहाँका दुई तिहाई नागरिकहरू कृषि पेशामा संलग्न छन् तर युवाहरूमा यस पेशा प्रतिको आकर्षण आशा गरिए अनुसार हुन सकेको छैन । यसको उदाहरणका रूपमा हरेक दिन विदेश जाने युवाहरूको संख्यालाई लिन सकिन्छ । काम गर्न सक्ने सक्रिय, उर्जाशील, जोसिला युवाहरू दिनानुदिन विदेश जाने र नेपालका उत्पादनयोग्य जमिन बाँझो हुने अवस्थाको अन्त्य नहुँदासम्म हामी कृषि तथा पशु पालनको क्षेत्रमा आत्मनिर्भर हुन असम्भव छ । युवाहरूको ज्ञान, सीपको विकास गरि उनीहरूको धारणमा परिवर्तन ल्याउदै उद्यमशीलता, सीप विकास र रोजगारी सिर्जना गर्न सकेमा विदेशिएका युवाहरूलाई फर्काउन र विदेश जाने सोच बनाएका युवाहरूलाई रोक्न सकिन्छ । युवा परिचालन, सहभागिता र नेतृत्व विकासबिना कुनै पनि देशले विकासको अपेक्षित लक्ष्य हासिल गर्न सक्दैन । युवाहरूको सीप विकास, क्षमता विकास र अवसर प्रदानको माध्यमबाट समाज र देशको आर्थिक, सामाजिक र सांस्कृतिक रूपमान्तरण गर्न सकिन्छ । त्यसैले युवाहरूलाई कृषि तथा पशु उद्यम, सीप विकास, घरेलु उद्योग जस्ता क्षेत्रमा आकर्षण र उत्प्रेरित गरि स्वरोजगारको सिर्जना गर्दै समग्र राष्ट्र विकासको रणनीतिमा योगदान गर्नका लागि लुङ्ग्री गाउँपालिकाले स्थानीय सरकार संचालन ऐन २०७४ को दफा १०२ ले दिएको अधिकार प्रयोग गरि युवा उद्यमशिलता विकास अनुदान कार्यक्रम सञ्चालन तथा कार्यान्वयन कार्यविधि निर्माण गरि कार्यान्वयन गरेको छ ।

परिच्छेद १

प्रारम्भिक

१. संक्षिप्त नाम र प्रारम्भ: क) यस कार्यविधिको नाम “युवा उद्यमशिलता विकास अनुदान कार्यक्रम सञ्चालन र कार्यान्वयन कार्यविधि, २०८०” रहेको छ ।

ख) यो कार्यविधि तुरुन्त प्रारम्भ हुनेछ ।

२. परिभाषा: विषय वा प्रसङ्गले अन्य अर्थ नलागेमा यस कार्यविधिमा:-

क) “कार्यविधि” भन्नाले युवा उद्यमशिलता विकास अनुदान कार्यक्रम सञ्चालन र कार्यान्वयन कार्यविधि २०८० लाई सम्झनु पर्दछ ।

ख) “अनुदान” भन्नाले प्रोत्साहन स्वरूप व्यवसायको परिमाणको आधारमा प्रदान गरिने रकमलाई सम्झनु पर्दछ ।

ग) “गाउँपालिका” भन्नाले लुङ्ग्री गाउँपालिका, गाउँकार्यपालिकाको कार्यालयलाई सम्झनु पर्दछ ।

घ) “व्यवसाय” भन्नाले स्थानिय स्तरमा युवाले सञ्चालन गरेका बाख्रा, गाई, भैसी, लोकल कुखुरा, बंगुर, टर्कि, माछा पालन र तरकारी, फलफुल, घाँस,खाद्यान्न बाली खेती लगायतका कृषि तथा पशुजन्य व्यवसाय लाई सम्झनु पर्दछ ।

ङ) “व्यवस्थापन समिति” भन्नाले युवा उद्यमशिलता विकास अनुदान कार्यक्रम संचालनका लागी अनुगमन तथा मुल्याङ्कन गर्ने समितिलाई सम्झनु पर्दछ ।

च) “कार्यक्रम” भन्नाले लुङ्ग्री गाउँपालिकाले आफै स्रोत वा अन्य सरकारी वा गैह्र-सरकारी संस्था संग साभेदारी गरि सञ्चालन गर्ने कार्यक्रमलाई सम्झनु पर्दछ ।

छ) “साभेदारी” भन्नाले स्थानीय तह, गैह्र-सरकारी संघ-संस्था, सामुदायिक संघ-संस्था, दातृ निकाय, सहकारी, निजी क्षेत्र, उपभोक्ता समिति आदि समेत सँग संयुक्त लगानीमा गरिने साभेदारी कार्यक्रम वा योजनालाई सम्झनु पर्दछ ।

ज) “युवा” भन्नाले १८ देखि ४५ वर्ष उमेर भएको व्यक्तिलाई सम्झनु पर्दछ ।

झ) “ऐन” भन्नाले स्थानीय सरकार सञ्चालन ऐन २०७४ लाई सम्झनु गर्दछ ।

३. उद्देश्य: यस कार्यक्रमको उद्देश्य देहायबमोजिम हुनेछ :-

क) व्यवसायमा आधारित अनुदान मार्फत कृषि तथा पशुपालन व्यवसायमा युवाहरुको आकर्षण बढाई उत्पादन र उत्पादकत्व वृद्धि गर्ने ।

ख) युवा उद्यमीहरूको मनोबल उच्च राखी कृषि तथा पशुपालन व्यवसायको क्षेत्रमा लगानी गर्न प्रोत्साहन गर्ने ।

ग) उपलब्ध भूमिको क्षेत्रफल तथा पशुवस्तुको संख्याको आधारमा उद्यम वर्गिकरण गरी उद्यमशिलता वृद्धि गर्ने ।

घ) कृषि तथा पशुवस्तु उपजमा गाउँपालिकालाई आत्मनिर्भर बनाउने ।

परिच्छेद २

कार्यक्रमका क्षेत्र तथा उद्यमको वर्गिकरण

४. अनुदान प्रदान गरिने वालि तथा पशुवस्तुहरू: युवा उद्यमशिलता विकासका लागि अनुदान प्रदान गरिने वालि तथा पशुवस्तुहरू देहायअनुसार हुनेछन्-

- क) बाख्रा पालन
- ख) गाई भैसि पालन
- ग) लोकल कुखुरा पालन
- घ) तरकारी खेती
- ङ) बंगुर पालन
- च) टर्कि पालन
- छ) माछा पालन
- ज) नगदे बाली खेती
- झ) फलफुल खेती
- ञ) खाद्यान्न बाली खेती
- ज) अन्य

भ) गाउँपालिकाको वार्षिक नीति तथा कार्यक्रमको आधारमा गाउँकार्यपालिकाले अनुदान कार्यक्रमका क्षेत्रहरू थपघट गर्न सक्नेछ ।

५. वर्गिकरण: वालि तथा पशुवस्तु उत्पादन उद्यमहरूको वर्गिकरण देहायअनुसार हुनेछन्-

- क) लघु उद्यम
- ख) साना उद्यम
- ग) मझौला उद्यम
- घ) ठुला उद्यम

ड) उद्यम वर्गिकरण जग्गाको क्षेत्रफल र पशुवस्तुको संख्याको आधारमा निर्धारण गरिएको छ । जग्गाको क्षेत्रफल तथा पशुवस्तुको संख्या अनुसार विस्तृत वर्गिकरण **अनुसूची ४** मा उल्लेख गरे बमोजिम हुनु पर्नेछ । च) उल्लेखित वर्गिकरण अनुसार गाँउपालिकाले उद्यमको दर्ता गर्नेछ ।

परिच्छेद ३

कार्यक्रम संचालन प्रक्रिया तथा छनौटको मापदण्ड

६. **कार्यक्रम सञ्चालन प्रक्रिया:** कार्यक्रम सञ्चालन प्रक्रिया देहाय बमोजिम हुनेछन्:-

क) युवा उद्यमशिलता विकास अनुदान गाउँसभाबाट स्वीकृत कार्यक्रम, योजना तथा परियोजना मार्फत गर्नुपर्नेछ ।

ख) युवा उद्यमशिलता विकास अनुदान कार्यक्रममा सहभागि हुन इच्छुक युवाहरुलाई लक्षित गरि **अनुसूची १** बमोजिमको ढाँचामा १५ दिने सूचना प्रकाशन गर्नु पर्नेछ ।

ग) प्रस्तावकहरुले **अनुसूची २** बमोजिमको ढाँचामा निवेदन र सो अनुसारका कागजातहरु सहित **अनुसूची ३** बमोजिमको ढाँचामा आवेदन फारम तयार गरी कार्यालयमा पेश गर्नु पर्नेछ ।

घ) पेश भई आएका आवेदनहरुलाई छनौट समिति वा कार्यदलले स्थलगत अनुगमन गरि आवेदनहरु मूल्यांकन गर्नु पर्नेछ ।

७. **छनौटको मापदण्ड:** युवा उद्यमशिलता विकास अनुदान कार्यक्रमको आवेदन छनौटका मापदण्ड देहायबमोजिम हुनेछन्:-

क) अनुदान कार्यक्रमको लागि आवेदन पेश गर्ने युवाहरुले नागरिकताको प्रतिलिपि, फोटो, वडा कार्यालय वा विषयगत शाखाको सिफारिस आवेदन साथ पेश गरेको हुनु पर्नेछ ।

ख) अनुदान रकम उद्यमीहरुको उत्पादनको स्रोत जस्तै: बाखाको माउ, गाई भैसि, जग्गाको क्षेत्रफल, तलाउको क्षेत्रफलको आधारमा प्रदान गर्नु पर्नेछ ।

घ) अनुदान प्राप्त गर्ने उद्यमीहरूले उत्पादन भएको वालि तथा पशुवस्तु सहकारी तथा समूह मार्फत सामुहिक बेचबिखन गर्नु पर्नेछ ।

ङ) उत्पादन गर्ने वालि तथा पशुवस्तुको गुणस्तर न्यूनतम मापदण्ड भित्र परेको हुनु पर्नेछ ।

८. अनुदान रकम तथा सहयोगको मापदण्ड: युवा उद्यमशिलता विकास अनुदान कार्यक्रमको अनुदान रकमको मापदण्ड देहायबमोजिम हुनेछन्:-

क) बाखा पालन: बाखा पालन गर्ने उद्यमीहरूलाई सुधारिएको खोर निर्माण तथा सुधारका लागि माउ संख्याको आधारमा प्रति माउ रु. ८००० का दरले अनुदान प्रदान गरिने छ ।

ख) गाई भैसि पालन: गाई भैसि पालन गर्ने उद्यमीहरूलाई गोठ निर्माण तथा सुधारका लागि गाई भैसि संख्याको आधारमा प्रति गाई भैसि रु. १५००० का दरले अनुदान प्रदान गरिने छ ।

ग) कुखुरा पालन: लोकल कुखुरा पालन गर्ने उद्यमीहरूलाई खोर निर्माण तथा सुधारका लागि माउ संख्याको आधारमा प्रति माउ रु. ४००० का दरले र लटमा पाल्नेको हकमा वा ब्रोइलरको हकमा प्रति चल्ला रु. १०० अनुदान प्रदान गरिने छ ।

घ) टर्कि पालन: टर्कि पालन गर्ने उद्यमीहरूलाई खोर निर्माण तथा सुधारका लागि माउ संख्याको आधारमा प्रति माउ रु. ५००० का दरले र लटमा पाल्नेको हकमा प्रति चल्ला रु. २०० अनुदान प्रदान गरिने छ ।

ङ) वंगुर पालन: वंगुर पालन गर्ने उद्यमीहरूलाई खोर निर्माण तथा सुधारका लागि माउ संख्याको आधारमा प्रति माउ रु. ८००० का दरले अनुदान प्रदान गरिने छ ।

च) तरकारी खेती: तरकारी खेती गर्ने उद्यमीहरूलाई तरकारीको विऊविजन तथा मलखाद खरिदका लागि जग्गाको क्षेत्रफलको आधारमा प्रति कठ्ठा रु. १५००० का दरले अनुदान प्रदान गरिने छ ।

छ) फलफुल खेती: फलफुल खेती गर्ने उद्यमीहरूलाई फलफुलको विरुवा, मलखाद खरिद तथा व्यवस्थापनका लागि फलफुलको संख्याको आधारमा प्रति बोट रु. ३०० का दरले अनुदान प्रदान गरिने छ ।

ज) खाद्यान्न बाली बिऊ उत्पादन: खाद्यान्न बाली बिऊ उत्पादन खेती गर्ने उद्यमीहरूलाई मुल बिऊ, मलखाद खरिद तथा व्यवस्थापनको लागि लागि जग्गाको क्षेत्रफलको आधारमा प्रति कठ्ठा रु. १००० का दरले अनुदान प्रदान गरिने छ ।

झ) माछा पालन: माछा पालन गर्ने उद्यमीहरूलाई तलाउ निर्माण तथा मर्मत संभार, माछाको भुरा र दाना खरिदका लागि लागि तलाउको क्षेत्रफलको आधारमा प्रति कठ्ठा रु. २०००० का दरले अनुदान प्रदान गरिने छ ।

ञ) यहाँ उल्लेख नभएका अन्य रैथाने तथा नगदेबालीको हकमा संभावनाको आधारमा कार्यक्रम अनुगमन तथा व्यवस्थापन समितिले निर्धारण गर्नेछ ।

ट) प्रति युवा उद्यमी अनुदान रकम अधिकतम रु. ५०००० सम्म प्रदान गरिने छ । थप व्यवसाय विस्तारका लागि व्यवसायिक योजना अनुसार सुलभ कर्जा प्राप्तीका लागि सहजीकरण गरिने छ ।

ठ) उल्लेखित अनुदान रकमको दररेट युवा उद्यमशिलता विकास अनुदान कार्यक्रमको वार्षिक स्वीकृत बजेटको आधारमा सोही वर्षका लागि के कति प्रदान गर्ने भन्ने गाउँकार्यपालिकाको निर्णय बमोजिम गर्नु पर्नेछ ।

परिच्छेद ४

कार्यक्रम संचालन, व्यवस्थापन तथा अनुगमन

९. कार्यक्रम अनुगमन तथा समन्वय समिति: युवा उद्यमशिलता विकास अनुदान कार्यक्रम संचालन, व्यवस्थापन, अनुगमन र सहजीकरणका लागि देहायबमोजिमको कार्यक्रम अनुगमन तथा समन्वय समिति रहनेछ:-

- क) लुङ्ग्री गाउँपालिका अध्यक्ष-संयोजक
- ख) लुङ्ग्री गाउँपालिका उपाध्यक्ष- सदस्य
- ग) योजना शाखा प्रमुख - सदस्य
- घ) सम्बन्धित विषयगत शाखा प्रमुख- सदस्य
- ङ) प्रमुख प्रशासकीय अधिकृत - सदस्य सचिव

१०. समितिको काम, कर्तव्य र अधिकार: कार्यक्रम अनुमगन तथा समन्वय समितिको काम, कर्तव्य र अधिकार देहायबमोजिम हुनेछन्:-

क) अनुदान कार्यक्रम संचालनको विधि र रुपरेखा निर्धारण गर्ने ।

ग) अनुदान कार्यक्रमको अनुगमन, मूल्यांकन र नियमित समीक्षा गर्ने ।

ग) कार्यक्रम संचालनको लागि आवश्यक व्यवस्थापकीय काम एवं समन्वय र सहजीकरण गर्ने ।

घ) युवा उद्यमशिलता विकास अनुदान कार्यक्रम संचालन सम्बन्धी अन्य आवश्यक निर्णयहरु गर्ने ।

११. आवेदन छनौट समिति: युवा उद्यमशिलता विकास अनुदान कार्यक्रमको लागि पेश गरिएका आवेदनहरुको मूल्यांकन गरी छनौटको लागि सिफारिस गर्न देहाय बमोजिमको अनुदान कार्यक्रम आवेदन छनौट समिति गठन गरिनेछ:-

क) प्रमुख प्रशासकीय अधिकृत- संयोजक

ख) सम्बन्धित शाखाको प्रमुख- सदस्य

ग) योजना शाखाको प्रमुख- सदस्य सचिव

१२. अन्य संस्थाको छनौट समिति: युवा उद्यमशिलता विकास अनुदान कार्यक्रम गाँउपालिकाको साभेदारीमा अन्य संस्थाले कार्यान्वयन गर्ने हकमा कार्यान्वयन गर्ने संस्थाले छनौट समिति गठन गर्नेछ । यस्तो समितिमा गाँउपालिकाको प्रतिनिधी अनिवार्यरुपमा रहने छ ।

१३. प्रस्तावना छनौट समितिको काम कर्तव्य र अधिकार: प्रस्तावना छनौट समितिले गाँउपालिकाको निर्धारित मापदण्डको आधारमा प्रस्तावना छनौट गरी कार्यपालिकामा पेश गर्नु पर्नेछ ।

परिच्छेद ५

सम्झौता, भुक्तानी, प्रतिवेदन, अनुगमन तथा मूल्यांकन

१४. **सम्झौता:** युवा उद्यमशिलता विकास अनुदान कार्यक्रमको सम्झौता आवेदन छनौट समितिको सिफारिसमा कार्यपालिकाको निर्णय बमोजिम प्रमुख प्रशासकीय अधिकृतले अनुसूची ५ बमोजिमको ढाँचामा गर्नु पर्नेछ । साभेदार संस्थाको हकमा सम्बन्धित संस्थाको सञ्चालक समितिको निर्णय बमोजिम प्रशासन प्रमुखले गर्नु पर्नेछ ।
१५. **भुक्तानी:** युवा उद्यमशिलता विकास अनुदान कार्यक्रमको सम्झौता भए पश्चात् अनुदानग्राहीहरूलाई सम्झौता बमोजिमको रकम एकमुष्ठ वा किस्ता बन्दिमा एसि पेयि चेक मार्फत भुक्तानी गर्नु पर्नेछ ।
१६. **प्रतिवेदन:** युवा उद्यमशिलता विकास अनुदान कार्यक्रमको प्रगति प्रतिवेदन अनुसूची ७ बमोजिमको ढाँचामा कार्य सम्पन्न भए पश्चात पेश गर्नुपर्नेछ ।
१७. **अनुगमन तथा मूल्यांकन:** युवा उद्यमशिलता विकास अनुदान कार्यक्रमको अनुगमन तथा मूल्यांकन आवश्यकता अनुसार वडा कार्यालय र कार्यक्रम अनुगमन तथा समन्वय समिति मार्फत गरिने छ ।

परिच्छेद ६

विविध

१८. **लेखापरीक्षण:** युवा उद्यमशिलता विकास अनुदान कार्यक्रमको लेखापरीक्षण आर्थिक वर्ष समाप्त भए पश्चात वा कार्यक्रम सम्पन्न भए पश्चात प्रचलित कानून बमोजिम गाउँपालिकाले गर्नु पर्नेछ ।
१९. **समन्वय:** युवा उद्यमशिलता विकास अनुदान कार्यक्रमको व्यवस्थितरूपमा सञ्चालन गर्नको लागि सरोकारवाला नेपाल सरकारका निकाय, प्रदेश सरकारका निकाय र स्थानीय सरकारका निकायहरू बीच कार्यक्रम अनुगमन तथा समन्वय समितिले समन्वय गर्नु पर्नेछ ।

२०. पारदर्शिता: युवा उद्यमशिलता विकास अनुदान कार्यक्रमको आम्दानी खर्च कार्यक्रम सम्पन्न भए पश्चात सार्वजनिक गर्नु पर्नेछ । कार्यक्रम छनौट, अनुगमन तथा मूल्यांकन र कार्यान्वयन गर्दा जनसहभागितामूलक विधिको अवलम्बन गर्नु पर्नेछ ।
२१. संशोधन तथा हेरफेर: यस कार्यविधिको कार्यान्वयनलाई व्यवस्थित र प्रभावकारी बनाउन गाँउपालिकाले आवश्यकता अनुसार संशोधन तथा हेरफेर गर्न सक्नेछ ।
२२. बाधा अडकाउ फुकाउन र व्याख्या गर्न सक्ने: गाउँ कार्यपालिकाले यस कार्यविधिमा थपघट, हेरफेर, संशोधन, व्याख्या वा बाधा अडकाउ फुकाउन सक्नेछ ।
२३. प्रचलित कानुन लागु हुने: युवा उद्यमशिलता विकास अनुदान कार्यक्रम कार्यान्वयनको सम्बन्धमा यस कार्यविधिमा व्यवस्था भएकोमा सोही बमोजिम र अन्य व्यवस्थाका सम्बन्धमा प्रचलित कानुन बमोजिम हुनेछ । यस सन्दर्भमा द्विविधा उत्पन्न भएमा वा अस्पष्टता भएमा गाँउपालिकाको व्याख्या अन्तिम हुनेछ ।
२४. विविध: युवा उद्यमशिलता विकास अनुदान कार्यक्रमको कार्यान्वयन गाँउपालिकाले आफै स्वयं कार्यान्वयन गर्ने हकमा यसै कार्यविधि बमोजिम र अन्य निकाय सँगको साभेदारीमा साभेदार निकायले कार्यान्वयन गर्ने हकमा यस कार्यविधिको अधिनमा रहि निर्देशिका बनाई लागु गर्न सक्नेछ ।

अनुसूची १

(दफा ६ को खण्ड (ख) सँग सम्बन्धित)

युवा उद्यमशिलता अनुदान कार्यक्रममा सहभागिताको लागि आवेदन आह्वानको ढाँचा
सूचना प्रकाशित मिति :

लुङ्ग्री गाउँपालिकाको चालु आ. व. का लागि स्वीकृत
तर्फका उत्पादनमा युवा उद्यमशिलता विकास अनुदान कार्यक्रममा (बाखा, गाई, भैसि,
लोकल कुखुरा, बंगुर, तरकारी, माछा) सहभागि हुन १८ देखि ४५ वर्षका युवा (महिला, पुरुष, अन्य) हरुद्वारा तोकिएको शर्तको अधिनमा रहि सूचना प्रकाशित भएको
मितिले १५ दिन भित्र आवेदन पेश गर्नुहुन यसै सूचना द्वारा जानकारी गराइन्छ । यस
कार्यक्रमको कार्यक्षेत्रगत शर्त (TOR) तथा आवेदन फारम गाउँपालिकाको कार्यालय वा
वेबसाइट <https://www.lungrimun.gov.np/> बाट डाउनलोड गर्न सकिन्छ ।

कार्यक्रमको विवरण

.....
प्रमुख प्रशासकिय अधिकृत

अनुसूची २

(दफा ६ को खण्ड (ग) सँग सम्बन्धित)

लुङ्ग्री गाउँपालिका
गाउँ कार्यपालिकाको कार्यालय, रोल्पा
लुम्बिनी प्रदेश

युवा उद्यमशिलता अनुदान कार्यक्रममा सहभागि हुन इच्छुक युवाहरुका लागि आवेदन
पत्रको ढाँचा

मिती:.....

श्री प्रमुख प्रशासकीय अधिकृतज्यू,
गाउँ कार्यपालिकाको कार्यालय,
लुङ्ग्री गाउँपालिका, किलाचौर, रोल्पा ।

विषय: युवा उद्यमशिलता विकास अनुदान कार्यक्रममा सहभागी हुन पाउँ ।

महोदय,

प्रस्तुत विषयमा मिती.....मा प्रकाशित सुचना अनुसार म
.....ले युवा उद्यमशिलता विकास अनुदान कार्यक्रममा समावेश
हुने चाहना भएकोले सो प्रयोजनका लागि तपशिलमा उल्लेखित अनुसारको कागजात
संलग्न गरी निवेदन पेश गरेका छौं ।

तपसिल :

१. नेपाली नागरिकताको प्रमाण पत्र प्रतिलिपी
२. आवेदन फारम
३. पासपोर्ट साइजको फोटो
४. वडा कार्यालयको सिफारिस

अनुसूची ३

(दफा ६ को खण्ड (ग) सँग सम्बन्धित)

युवा उद्यमशिलता विकास अनुदान कार्यक्रममा सहभागी हुन इच्छुक युवाहरुको लागि
आवेदन फारमको ढाँचा

युवा उद्यमशीलता विकास अनुदान कार्यक्रममा सहभागिताका लागि
आवेदन फारम

आवेदकको नाम	
स्थायी ठेगाना	
गाउँ/टोल	
जन्म मिति	
नागरिकता नं. र जारी गर्ने जिल्ला	
मूख्य पेशा	
परिवार संख्या:	महिला: पुरुष: बालबालिका:
मूख्य पेशा	
वैदेशिक रोजगारबाट फर्केको भए सोको विवरण	कुन देशबाट कति समय सम्म के काम गरेर फर्कनु भएको हो? खुलाउने ।
फोन नं.	

हाल गरिरहेको कामको विवरण:

विवरण	मुख्य बाली/वस्तु/पंक्षी	क्षेत्रफल	सरदर वार्षिक उत्पादन
कृषि			
पशु			
पंक्षी			
अन्य			

कृषि तथा पशुपंक्षी उत्पादनको प्रसोधन तथा बजारीकरण संग सम्बन्धित लघुउद्यम भए
त्यसका विवरण:

.....

.....

.....

भाबी योजना र प्रतिवद्धता

क्र.सं.	कृयाकलाप (के गर्ने)	संख्या/क्षमता (कति गर्ने)	वार्षिक उत्पादन लक्ष्य	उद्यम सञ्चालनका लागि परियोजनाबाट अपेक्षा गर्नु भएको न्यूनतम सहयोग

आवेदन पेश गर्ने

हस्ताक्षर:.....

नाम:.....

ठेगाना:.....

सम्पर्क नं.....

अनुसूची ४

(दफा ५ को खण्ड (ड) सँग सम्बन्धित)

कृषि तथा पशुवस्तुमा आधारित लघु, साना, मझौला र ठुला उद्यम वर्गिकरणको विस्तृत विवरण

क्र.सं.	वालि तथा पशुवस्तु	लघु उद्यम	साना उद्यम	मझौला उद्यम	ठुला उद्यम
१	बाख्रा पालन	३ देखि १० माउ सम्म	११ देखि २० माउ सम्म	२१ देखि ५० माउ सम्म	५१ माउ भन्दा बढी
२	गाई भैसि पालन	२ वटा दुधालु गाई भैसि सम्म	३ देखि ५ दुधालु गाई भैसि सम्म	६ देखि १० दुधालु गाई भैसि सम्म	११ भन्दा बढी दुधालु गाई भैसि
३	वंगुर पालन	२ देखि ५ माउ सम्म	६ देखि १० माउ सम्म	११ देखि १५ माउ सम्म	१६ माउ भन्दा बढी
४	लोकल कुखुरा पालन	५ देखि १० माउ सम्म	११ देखि ३० माउ सम्म	३१ देखि ५० माउ सम्म	५१ माउ भन्दा बढी
५	तरकारी खेती	१ देखि २ कठठा सम्म	३ देखि ४ कठठा सम्म	५ देखि ६ कठठा सम्म	६ कठठा भन्दा बढी
६	माछा पालन	... देखि कठठा सम्म	... देखि कठठा सम्म	... देखि कठठा सम्म	... कठठा भन्दा बढी

अनुसूची ५

(दफा १४ सँग सम्बन्धित)

युवा उद्यमशिलता विकास अनुदान कार्यक्रममा सहभागि हुन इच्छुक युवा वीचको सम्झौता पत्रको ढाँचा

.....गाउँपालिका,(यस पछि प्रथम पक्ष भनिने) र(यस पछि दोस्रो पक्ष भनिने) विच व्यवसाय परिमाणको आधारमा अनुदान कार्यक्रम (बाखा/दुध/कुखुरा/तरकारी/बंगुर/माछा) मा तपसिलका सर्तहरु पालन गर्ने गराउने गरी यो द्विपक्षीय सम्झौता गरिएको छ ।

तपसिल:

सम्झौताका शर्तहरु:

१. गाउँपालिका मार्फत युवा उद्यमीहरुले व्यवसाय प्रवर्द्धन गर्नका लागि रु (अक्षरूपी: मात्र) प्रदान गर्नु पर्नेछ ।
२. गाउँपालिकाले युवा उद्यमीहरुलाई व्यवसाय विकासको लागि आवश्यक प्राविधिक सहयोग प्रदान गर्नु पर्नेछ ।
३. गाउँपालिकाले उद्यमी सदस्यलाई आवश्यक तालिमहरु (उद्यमशिलता विकास, व्यवसायिक) प्रदान गर्नु पर्नेछ ।
४. गाउँपालिकाले युवा उद्यमीलाई व्यवसाय विस्तार गर्नका लागि आवश्यक रकम सहूलियत कर्जाकोरूपमा परिचालन गर्नका लागि वित्तिय निकायहरु सँग सहजीकरण गर्नेछ ।
५. युवा उद्यमी सदस्यले सहयोग रकम प्राप्त गरेको ३० दिन भित्रमा योजना गरे अनुसारको व्यवसाय शुरुवात गरि सक्नु पर्नेछ । उद्यमीले सञ्चालन गर्ने व्यवसायको न्यूनतम मापदण्ड तयार गरी यसै सम्झौता साथ संलग्न गरिएको छ ।
६. गाउँपालिका बाट अनुगमन गर्दा व्यवसाय शुरुवात नगरिएको वा मापदण्ड पुरा नभएको पाइएमा सहयोग प्राप्त रकम तुरुन्त फिर्ता गर्नु पर्नेछ ।
७. युवा उद्यमी समुहमा आवद्ध हुनु पर्नेछ । आफ्नो उत्पादन समुह वा सहकारी मार्फत सामुहिक वजारीकरण गर्नु पर्नेछ ।
८. गाउँपालिकाले युवा उद्यमीहरुको व्यवसाय प्रवर्द्धनका लागि अभिभावकिय भूमिका निर्वाह गर्नु पर्नेछ ।

९. गाउँपालिकाले मापदण्ड अनुसारको व्यवसाय सञ्चालनको सुनिश्चितता गर्न नियमितरूपमा अनुगमन गरी आवश्यक सल्लाह सुझाव प्रदान गर्नु पर्नेछ ।

दोस्रो पक्ष

दस्तखतः

नामः

पद :

संस्था:

प्रथम पक्ष

दस्तखतः

नाम :

पदः

कार्यालयः

रोहवर

दस्तखतः

नामः

पदः

संस्था:

दस्तखतः

नामः

पदः

कार्यालयः

इति सम्बत.....साल.....महिना.....गते
रोज.....शुभम् ।

नोट : द्विपक्षीय सम्झौता हुँदाका बखत माथिका बुँदाहरुमा थपघट गर्न सकिनेछ र पालिकाको साभेदारीमा अन्य संस्थाले कार्यक्रम सञ्चालन गरेमा त्रिपक्षीय सम्झौता गरिने छ ।

अनुसूची ६

(दफा १५ को सँग सम्बन्धित)

युवा उद्यमशिलता विकास अनुदान कार्यक्रममा सहभागी युवा उद्यमीको प्रगति प्रतिवेदनको ढाँचा

१. परिचयात्मक विवरण

उद्यमीको नाम:	
ठेगाना:	
फोन नं.:	
नागरिकता नं.:	
पान नं.:	

२. व्यवसायको नाम:

३. कार्यक्रमबाट लाभान्वित परिवार संख्या: महिला:

पुरुष:

४. कार्यान्वयन विधि:

५. क्रियाकलाप:

६. कार्यक्रम सञ्चालन गर्दाको खर्च विवरण

क्र. सं.	क्रियाकलाप	परिमारण	दर	जम्मा खर्च रकम	गाउँपालिका सहयोग	स्वयं लगा नी
१.						
२.						
३.						
४.						
५.						
६.						
जम्मा रकम						

७. कार्यक्रमको अनुगमन: